



Werrej

II Atti mhux legiżlattivi

REGOLAMENTI

- ★ **Regolament ta' Implimentazzjoni tal-Kummissjoni (UE) 2016/548 tat-8 ta' April 2016 li japprova s-sustanza bażika fosfat tad-diammonju, skont ir-Regolament (KE) Nru 1107/2009 tal-Parlament Ewropew u tal-Kunsill dwar it-tqeghid fis-suq ta' prodotti għall-protezzjoni tal-pjanti, u li jemenda l-Anness tar-Regolament ta' Implimentazzjoni tal-Kummissjoni (UE) Nru 540/2011⁽¹⁾** 1
- ★ **Regolament ta' Implimentazzjoni tal-Kummissjoni (UE) 2016/549 tat-8 ta' April 2016 li jemenda r-Regolament ta' Implimentazzjoni (UE) Nru 540/2011 fir-rigward tal-estensjoni tal-perjodi ta' approvazzjoni tas-sustanzi attivi bentażon, ċjalofop butil, dikwat, famoksadon, flumjoksażina, DPX KE 459 (flupirsulfuron-metil), metalaksil-M, pikolinafen, prosulfuron, pimetrożina, tijabendażol u tifensulfuron-metil⁽¹⁾** 4
- Regolament ta' Implimentazzjoni tal-Kummissjoni (UE) 2016/550 tat-8 ta' April 2016 li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex 7

DEĊIŻJONIJIET

- ★ **Deċiżjoni tal-Kunsill (UE) 2016/551 tat-23 ta' Marzu 2016 li tistabbilixxi l-pożizzjoni li għandha tittiehed fisem l-Unjoni Ewropea fil-Kumitat Kongunt tar-Riammissjoni dwar Deċiżjoni tal-Kumitat Kongunt tar-Riammissjoni dwar l-arrangamenti ta' implimentazzjoni għall-applikazzjoni tal-Artikoli 4 u 6 tal-Ftehim bejn l-Unjoni Ewropea u r-Repubblika tat-Turkija dwar ir-riammissjoni ta' persuni li jirrisjedu minghajr awtorizzazzjoni mill-1 ta' Ġunju 2016** 9
- ★ **Deċiżjoni tal-Kunsill (UE) 2016/552 tal-5 ta' April 2016 li tahtar membru, propost mir-Renju tad-Danimarka, fil-Kumitat tar-Reġjuni** 12
- ★ **Deċiżjoni tal-Kunsill (UE) 2016/553 tal-5 ta' April 2016 li tahtar hames membri u erba' membri supplenti, proposti mir-Repubblika ta' Franza, fil-Kumitat tar-Reġjuni** 13

⁽¹⁾ Test b'rilevanza għaż-ŻEE

- ★ Deċiżjoni tal-Kunsill (UE) 2016/554 tal-5 ta' April 2016 li taħtar disa' membri, proposti mir-Repubblika ta' Franza, fil-Kumitat tar-Regjuni 15
-

Rettifika

- ★ Rettifika għar-Regolament ta' Implimentazzjoni tal-Kummissjoni (UE) 2016/322 tal-10 ta' Frar 2016 li jemenda r-Regolament ta' Implimentazzjoni (UE) Nru 680/2014 li jstabbilixxi standards tekniċi ta' implimentazzjoni fir-rigward tar-rappurtar superviżorju ta' istituzzjonijiet tar-rekwiżiti tal-kopertura tal-likwidità (GU L 64, 10.3.2016) 17
- ★ Rettifika għad-Deċiżjoni ta' Implimentazzjoni tal-Kummissjoni (UE) 2016/417 tas-17 ta' Marzu 2016 li teskludi mill-finanzjament tal-Unjoni Ewropea ċertu nfiq imġarrab mill-Istati Membri skont il-Fond Agrikolu Ewropew ta' Garanzija (FAEG) u skont il-Fond Agrikolu Ewropew għall-Iżvilupp Rurali (FAEŻR) (GU L 75, 22.3.2016) 20

II

(Atti mhux leġislattivi)

REGOLAMENTI

REGOLAMENT TA' IMPLIMENTAZZJONI TAL-KUMMISSJONI (UE) 2016/548

tat-8 ta' April 2016

li japprova s-sustanza bażika fosfat tad-diammonju, skont ir-Regolament (KE) Nru 1107/2009 tal-Parlament Ewropew u tal-Kunsill dwar it-tqeghid fis-suq ta' prodotti għall-protezzjoni tal-pjanti, u li jemenda l-Anness tar-Regolament ta' Implimentazzjoni tal-Kummissjoni (UE) Nru 540/2011

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1107/2009 tal-Parlament Ewropew u tal-Kunsill tal-21 ta' Ottubru 2009 dwar it-tqeghid fis-suq ta' prodotti għall-protezzjoni tal-pjanti u li jhassar id-Direttivi tal-Kunsill 79/117/KEE u 91/414/KEE ⁽¹⁾, u b'mod partikolari l-Artikolu 23(5) flimkien mal-Artikolu 13(2) tiegħu,

Billi:

- (1) F'konformità mal-Artikolu 23(3) tar-Regolament (KE) Nru 1107/2009, fid-29 ta' Settembru 2014 il-Kummissjoni waslitilha applikazzjoni mill-Instytut Technique de l'Agriculture Biologique (ITAB) għall-approvazzjoni tal-fosfat tad-diammonju bħala sustanza bażika. Ma' dik l-applikazzjoni nġhatat l-informazzjoni meħtieġa skont it-tieni subparagrafu tal-Artikolu 23(3).
- (2) Il-Kummissjoni talbet lill-Awtorità Ewropea dwar is-Sigurtà fl-Ikel (minn hawn 'il quddiem "l-Awtorità") għal għajjnuna xjentifika. Fis-6 ta' Ottubru 2015, l-Awtorità ppreżentat Rapport Tekniku dwar is-sustanza inkwistjoni lill-Kummissjoni ⁽²⁾. Il-Kummissjoni ppreżentat ir-rapport ta' rieżami ⁽³⁾ kif ukoll abbozz għal dan ir-Regolament lill-Kumitat Permanenti dwar il-Pjanti, l-Annimali, l-Ikel u l-Għalf fil-11 ta' Diċembru 2015, u ffinalizzathom għal-laqgħa ta' dan il-Kumitat fit-8 ta' Marzu 2016.
- (3) Il-fosfat tad-diammonju huwa awtorizzat li jintuża fl-enoloġija bir-Regolament tal-Kummissjoni (KE) Nru 606/2009 ⁽⁴⁾.
- (4) Id-dokumentazzjoni provduta mill-applikant turi li l-fosfat tad-diammonju ma jintużax b'mod predominanti għal finijiet tal-protezzjoni tal-pjanti, iżda madankollu huwa utli għall-protezzjoni tal-pjanti fi prodott li jikkonsisti mis-sustanza u mill-ilma.

⁽¹⁾ ĠUL 309, 24.11.2009, p. 1.

⁽²⁾ L-Awtorità Ewropea dwar is-Sigurtà fl-Ikel, 2015. Rapport tekniku dwar l-eżitu tal-konsultazzjoni mal-Istati Membri u mal-EFSA dwar l-applikazzjoni għas-sustanza bażika fosfat tad-diammonju biex tintuża għall-protezzjoni tal-pjanti bħala attirant tal-ikel mhux letali għad-dubbien tal-frott. Il-pubblikazzjoni ta' sostenn tal-EFSA 2015:EN-873. 34 pp.

⁽³⁾ <http://ec.europa.eu/food/plant/pesticides/eu-pesticides-database/public/?event=activesubstance.selection&language=EN>

⁽⁴⁾ Ir-Regolament tal-Kummissjoni (KE) Nru 606/2009 tal-10 ta' Lulju 2009 li jstabbilixxi regoli ddettaljati għall-implimentazzjoni tar-Regolament tal-Kunsill (KE) Nru 479/2008 fir-rigward tal-kategoriji tal-prodotti tad-dwieli, il-prattici enoloġiċi u r-restrizzjonijiet applikabbli (ĠUL 193, 24.7.2009, p. 1).

- (5) Minn bosta eżamijiet li saru deher li l-fosfat tad-diammonju jista' jkun mistenni li jissodisfa, b'mod ġenerali, ir-rekwiżiti stabbiliti fl-Artikolu 23 tar-Regolament (KE) Nru 1107/2009, b'mod partikolari fir-rigward tal-użi li kienu eżaminati u ddettaljati fir-rapport ta' reviżjoni tal-Kummissjoni. Ghaldaqstant jixraq li l-fosfat tad-diammonju jiġi approvat bħala sustanza bażika.
- (6) F'konformità mal-Artikolu 13(2) tar-Regolament (KE) Nru 1107/2009 flimkien mal-Artikolu 6 tiegħu, u fid-dawl tal-għarfien xjentifiku u tekniku attwali, jehtieg madankollu li jiddaħhlu ċerti kundizzjonijiet għall-approvazzjoni, li huma spjegati fid-dettall fl-Anness I ta' dan ir-Regolament.
- (7) F'konformità mal-Artikolu 13(4) tar-Regolament (KE) Nru 1107/2009, l-Anness tar-Regolament ta' Implimentazzjoni tal-Kummissjoni (UE) Nru 540/2011 ⁽¹⁾ għandu jiġi emendat skont dan.
- (8) Il-miżuri previsti f'dan ir-Regolament huma konformi mal-opinjoni tal-Kumitat Permanenti dwar il-Pjanti, l-Animali, l-Ikel u l-Għalf,

ADOTTAT DAN IR-REGOLAMENT:

Artikolu 1

Approvazzjoni ta' sustanza bażika

Is-sustanza fosfat tad-diammonju kif speċifikat fl-Anness I hija approvata bħala sustanza bażika soġġetta għall-kundizzjonijiet stabbiliti f'dak l-Anness.

Artikolu 2

Emendi għar-Regolament ta' Implimentazzjoni (UE) Nru 540/2011

Ir-Regolament ta' Implimentazzjoni (UE) Nru 540/2011 huwa emendat skont l-Anness II ta' dan ir-Regolament.

Artikolu 3

Id-dħul fis-seħh

Dan ir-Regolament jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, it-8 ta' April 2016.

Għall-Kummissjoni
Il-President
Jean-Claude JUNCKER

⁽¹⁾ Ir-Regolament ta' Implimentazzjoni tal-Kummissjoni (UE) Nru 540/2011 tal-25 ta' Mejju 2011 li jimplementa r-Regolament (KE) Nru 1107/2009 tal-Parlament Ewropew u tal-Kunsill f'dak li għandu x'jaqşam mal-lista ta' sustanzi attivi approvati (ĠU L 153, 11.6.2011, p. 1).

ANNEX I

Isem Komuni, Numri ta' Identifikazzjoni	L-Isem IUPAC	Purità ⁽¹⁾	Id-data tal-approvazzjoni	Id-dispożizzjonijiet speċifiċi
Il-fosfat tad-diammonju Nru tas-CAS: 7783-28-0	Idroġenufosfat tad-diammonju	Grad enoloġiku	Id-29 ta' April 2016	Il-fosfat tad-diammonju għandu jintuża f'konformità mal-kundizzjonijiet speċifiċi inklużi fil-konklużjonijiet tar-rapport ta' analiżi dwar il-fosfat tad-diammonju (SANTE/12351/2015) u b'mod partikolari l-Appendiċijiet I u II tiegħu.

⁽¹⁾ Aktar dettalji dwar l-identità, l-ispeċifikazzjoni u l-modalitajiet tal-użu tas-sustanza bażika jinsabu fir-rapport ta' rieżami.

ANNEX II

Fil-Parti C tal-Anness tar-Regolament ta' Implimentazzjoni (KE) Nru 540/2011, tiżdied l-entrata li ġejja:

Numru	Isem Komuni, Numri ta' Identifikazzjoni	L-Isem IUPAC	Purità ^(*)	Id-data tal-approvazzjoni	Id-dispożizzjonijiet speċifiċi
"11	Fosfat tad-diammonju Nru tas-CAS: 7783-28-0	Idroġenufosfat tad-diammonju	Grad enoloġiku	Id-29 ta' April 2016	Il-fosfat tad-diammonju jista' jintuża f'konformità mal-kundizzjonijiet speċifiċi inklużi fil-konklużjonijiet tar-rapport ta' analiżi dwar il-fosfat tad-diammonju (SANCO/12351/2015) u b'mod partikolari fl-Appendiċijiet I u II tiegħu."

^(*) Aktar dettalji dwar l-identità, l-ispeċifikazzjoni u l-modalitajiet tal-użu tas-sustanza bażika jinsabu fir-rapport ta' rieżami.

REGOLAMENT TA' IMPLIMENTAZZJONI TAL-KUMMISSJONI (UE) 2016/549**tat-8 ta' April 2016**

li jemenda r-Regolament ta' Implimentazzjoni (UE) Nru 540/2011 fir-rigward tal-estensjoni tal-perjodi ta' approvazzjoni tas-sustanzi attivi bentazon, ċjalofop butil, dikwat, famoksadon, flumjoksażina, DPX KE 459 (flupirsulfuron-metil), metalaksil-M, pikolinafen, prosulfuron, pimetrożina, tijabendażol u tifensulfuron-metil

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1107/2009 tal-Parlament Ewropew u tal-Kunsill tal-21 ta' Ottubru 2009 dwar it-tqegħid fis-suq ta' prodotti għall-protezzjoni tal-pjanti u li jhassar id-Direttivi tal-Kunsill 79/117/KEE u 91/414/KEE ⁽¹⁾, u b'mod partikolari l-ewwel paragrafu tal-Artikolu 17 tiegħu,

Billi:

- (1) Il-Parti A tal-Anness tar-Regolament ta' Implimentazzjoni tal-Kummissjoni (UE) Nru 540/2011 ⁽²⁾ tistabbilixxi s-sustanzi attivi meqjusin li ġew approvati skont ir-Regolament (KE) Nru 1107/2009.
- (2) Il-perjodi ta' approvazzjoni tas-sustanzi attivi bentazon, ċjalofop butil, dikwat, famoksadon, flumjoksażina, DPX KE 459 (flupirsulfuron-metil), metalaksil-M, pikolinafen, prosulfuron, pimetrożina, tijabendażol u tifensulfuron-metil ġew estiżi permezz tar-Regolament ta' Implimentazzjoni tal-Kummissjoni (UE) 2015/1885 ⁽³⁾. L-approvazzjoni ta' dawk is-sustanzi se tiskadi fit-30 ta' Gunju 2016. L-applikazzjonijiet għat-tiġdid tal-inklużjoni ta' dawk is-sustanzi fl-Anness I tad-Direttiva tal-Kunsill 91/414/KEE ⁽⁴⁾ tressqu f'konformità mal-Artikolu 4 tar-Regolament tal-Kummissjoni (UE) Nru 1141/2010 ⁽⁵⁾.
- (3) Minhabba l-fatt li l-valutazzjoni tas-sustanzi ttardjat għal raġunijiet lil hinn mill-kontroll tal-applikanti, l-approvazzjonijiet ta' dawk is-sustanzi attivi x'aktarx li se jiskadu qabel ma tittiehed deċiżjoni dwar it-tiġdid tagħhom. Għaldaqstant, jehtieġ li l-perjodi tal-approvazzjoni tagħhom jiġu estiżi.
- (4) Fid-dawl tal-għan tal-ewwel paragrafu tal-Artikolu 17 tar-Regolament (KE) Nru 1107/2009, f'kazijiet meta l-Kummissjoni tadotta Regolament li jistipula li l-approvazzjoni ta' sustanza attiva msemmija fl-Anness ta' dan ir-Regolament ma tiġġeddidx minhabba li l-kriterji għall-approvazzjoni mhumiex sodisfatti, il-Kummissjoni tistabbilixxi d-data ta' skadenza fl-istess data bħal ta' qabel dan ir-Regolament, jew fid-data tad-dhul fis-sehh tar-Regolament, sakemm ma tiġġeddidx l-approvazzjoni tas-sustanza attiva, skont liema data tiġi l-aħħar. Fir-rigward ta' kazijiet fejn il-Kummissjoni se tadotta Regolament li jipprevedi t-tiġdid ta' sustanza attiva li hemm referenza għaliha fl-Anness ta' dan ir-Regolament, il-Kummissjoni se tagħmel hilita biex tistabbilixxi, kif xieraq skont iċ-ċirkostanzi, l-aktar data ta' applikazzjoni kmieni possibbli.
- (5) Għaldaqstant, ir-Regolament ta' Implimentazzjoni (UE) Nru 540/2011 għandu jiġi emendat skont dan.
- (6) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Animali, l-Ikel u l-Għalf.

⁽¹⁾ ĠU L 309, 24.11.2009, p. 1.

⁽²⁾ Ir-Regolament ta' Implimentazzjoni tal-Kummissjoni (UE) Nru 540/2011 tal-25 ta' Mejju 2011 li jimplementa r-Regolament (KE) Nru 1107/2009 tal-Parlament Ewropew u tal-Kunsill f'dak li għandu x'jaqsam mal-lista ta' sustanzi attivi approvati (ĠU L 153, 11.6.2011, p. 1).

⁽³⁾ Ir-Regolament ta' Implimentazzjoni tal-Kummissjoni (UE) 2015/1885 tal-20 ta' Ottubru 2015 li jemenda r-Regolament (UE) Nru 540/2011 fir-rigward tal-estensjoni tal-perjodi ta' approvazzjoni tas-sustanzi attivi 2,4-D, aċibenzolar-s-metil, amitrol, bentazon, ċjalofop-butil, dikwat, esfenvalerat, famoksadon, flumjoksażina, DPX KE 459 (flupirsulfuron-metil), glifosat, iprovalikarb, isoproturon, lambda-ċjalotrina, metalaksil-M, metsulfuron-metil, pikolinafen, prosulfuron, pimetrożina, piraflofen-etil, tijabendażol, tifensulfuron-metil u triasulfuron (ĠU L 276, 21.10.2015, p. 48).

⁽⁴⁾ Id-Direttiva tal-Kunsill 91/414/KEE tal-15 ta' Lulju 1991 li tikkoncerna t-tqegħid fis-suq ta' prodotti għall-protezzjoni tal-pjanti (ĠU L 230, 19.8.1991, p. 1).

⁽⁵⁾ Ir-Regolament tal-Kummissjoni (UE) Nru 1141/2010 tas-7 ta' Diċembru 2010 li jistabbilixxi l-proċedura għat-tiġdid tal-inklużjoni tat-tieni grupp ta' sustanzi attivi fl-Anness I għad-Direttiva tal-Kunsill 91/414/KEE u li jistabbilixxi l-lista ta' dawk is-sustanzi (ĠU L 322, 8.12.2010, p. 10).

ADOTTAT DAN IR-REGOLAMENT:

Artikolu 1

Il-Parti A tal-Anness tar-Regolament ta' Implimentazzjoni (UE) Nru 540/2011 hija emendata skont l-Anness ta' dan ir-Regolament.

Artikolu 2

Dan ir-Regolament jidhol fis-seħh fl-għoxrin jum wara l-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, it-8 ta' April 2016.

Għall-Kummissjoni
Il-President
Jean-Claude JUNCKER

ANNEX

Il-Parti A tal-Anness tar-Regolament ta' Implimentazzjoni (UE) Nru 540/2011 hija emendata kif ġej:

- (1) fis-sitt kolonna, l-iskadenza tal-approvazzjoni, tar-ringiela 11, Bentazon, id-data it-"30 ta' Ġunju 2016" tinbidel bid-data it-"30 ta' Ġunju 2017";
 - (2) fis-sitt kolonna, l-iskadenza tal-approvazzjoni, tar-ringiela 15, Dikwat, id-data it-"30 ta' Ġunju 2016" tinbidel bid-data it-"30 ta' Ġunju 2017";
 - (3) fis-sitt kolonna, l-iskadenza tal-approvazzjoni, tar-ringiela 17, Tijabendazol, id-data it-"30 ta' Ġunju 2016" tinbidel bid-data it-"30 ta' Ġunju 2017";
 - (4) fis-sitt kolonna, l-iskadenza tal-approvazzjoni, tar-ringiela 19, DPX KE 459 (flupirsulfuron-metil), id-data it-"30 ta' Ġunju 2016" tinbidel bid-data it-"30 ta' Ġunju 2017";
 - (5) fis-sitt kolonna, l-iskadenza tal-approvazzjoni, tar-ringiela 23, Pimetrozina, id-data it-"30 ta' Ġunju 2016" tinbidel bid-data it-"30 ta' Ġunju 2017";
 - (6) fis-sitt kolonna, l-iskadenza tal-approvazzjoni, tar-ringiela 26, Tifensulfuron-metil, id-data it-"30 ta' Ġunju 2016" tinbidel bid-data it-"30 ta' Ġunju 2017";
 - (7) fis-sitt kolonna, l-iskadenza tal-approvazzjoni, tar-ringiela 31, Prosulfuron, id-data it-"30 ta' Ġunju 2016" tinbidel bid-data it-"30 ta' Ġunju 2017";
 - (8) fis-sitt kolonna, l-iskadenza tal-approvazzjoni, tar-ringiela 34, Ċjalofop butil, id-data it-"30 ta' Ġunju 2016" tinbidel bid-data it-"30 ta' Ġunju 2017";
 - (9) fis-sitt kolonna, l-iskadenza tal-approvazzjoni, tar-ringiela 35, Famoksadon, id-data it-"30 ta' Ġunju 2016" tinbidel bid-data it-"30 ta' Ġunju 2017";
 - (10) fis-sitt kolonna, l-iskadenza tal-approvazzjoni, tar-ringiela 37, Metalaksil-M, id-data it-"30 ta' Ġunju 2016" tinbidel bid-data it-"30 ta' Ġunju 2017";
 - (11) fis-sitt kolonna, l-iskadenza tal-approvazzjoni, tar-ringiela 38, Pikolinafen, id-data it-"30 ta' Ġunju 2016" tinbidel bid-data it-"30 ta' Ġunju 2017";
 - (12) fis-sitt kolonna, l-iskadenza tal-approvazzjoni, tar-ringiela 39, Flumjoksażina, id-data it-"30 ta' Ġunju 2016" tinbidel bid-data it-"30 ta' Ġunju 2017".
-

REGOLAMENT TA' IMPLIMENTAZZJONI TAL-KUMMISSJONI (UE) 2016/550**tat-8 ta' April 2016****li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas- 17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 ⁽¹⁾,Wara li kkunsidrat ir-Regolament ta' Implimentazzjoni (UE) Nru 543/2011 tas-7 ta' Ġunju 2011 li jippreskrivi regoli dettaljati dwar l-applikazzjoni tar-Regolament tal-Kunsill (KE) Nru 1234/2007 fir-rigward tas-setturi tal-frott u l-hxejjex u tal-frott u l-hxejjex ipproċessati ⁽²⁾ u b'mod partikolari l-Artikolu 136(1) tiegħu,

Billi:

- (1) Ir-Regolament ta' Implimentazzjoni (UE) Nru 543/2011 jistipula, skont ir-rizultat tan-negozjati kummerċjali multilaterali taċ-Ċiklu tal-Urugwaj, il-kriterji li bihom il-Kummissjoni tiffissal-valuri standard għall-importazzjoni minn pajjiżi terzi, għall-prodotti u għall-perjodi stipulati fl-Anness XVI, il-Parti A tiegħu.
- (2) Il-valur standard tal-importazzjoni huwa kkalkulat kull ġurnata tax-xogħol skont l-Artikolu 136(1) tar-Regolament ta' Implimentazzjoni (UE) Nru 543/2011, billi jqis id-dejta varjabbli ta' kuljum. Għalhekk dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

ADOTTAT DAN IR-REGOLAMENT:

Artikolu 1

Il-valuri standard tal-importazzjoni msemmija fl-Artikolu 136 tar-Regolament ta' Implimentazzjoni (UE) Nru 543/2011 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-8 ta' April 2016.

*Għall-Kummissjoni,**F'isem il-President,*

Jerzy PLEWA

Direttur Ġenerali għall-Agrikoltura u l-Iżvilupp Rurali⁽¹⁾ ĠUL 347, 20.12.2013, p. 671.⁽²⁾ ĠUL 157, 15.6.2011, p. 1.

ANNEX

Il-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex

(EUR/100 kg)

Kodiċi tan-NM	Kodiċi tal-pajjiż terz ⁽¹⁾	Valur standard tal-importazzjoni
0702 00 00	IL	268,0
	MA	88,2
	SN	164,2
	TR	103,7
	ZZ	156,0
0707 00 05	MA	79,9
	TR	125,1
	ZZ	102,5
0709 93 10	MA	90,1
	TR	143,3
	ZZ	116,7
0805 10 20	EG	49,8
	IL	69,5
	MA	54,7
	TN	71,4
	TR	44,6
	ZA	51,4
	ZZ	56,9
	ZZ	56,9
0805 50 10	MA	91,9
	TR	65,0
	ZZ	78,5
0808 10 80	AR	86,1
	BR	110,5
	CL	113,0
	US	162,4
	ZA	85,3
	ZZ	111,5
	ZZ	111,5
0808 30 90	AR	105,4
	CL	135,3
	CN	66,8
	ZA	113,8
	ZZ	105,3

⁽¹⁾ In-nomenklatura tal-pajjiżi stabbilita bir-Regolament tal-Kummissjoni (UE) Nru 1106/2012 tas-27 ta' Novembru 2012 li jimplimentar-Regolament (KE) Nru 471/2009 tal-Parlament Ewropew u tal-Kunsill dwar statistika Komunitarja relatata mal-kummerċ estern ma' pajjiżi li mhumiex membri, fir-rigward tal-aġġornament tan-nomenklatura tal-pajjiżi u t-territorji (ĠU L 328, 28.11.2012, p. 7). Il-kodiċi "ZZ" jirrappreżenta "ta' oriġini oħra".

DEĊIŻONIJIET

DEĊIŻJONI TAL-KUNSILL (UE) 2016/551

tat-23 ta' Marzu 2016

li tistabilixxi l-pożizzjoni li għandha tittiehed fisem l-Unjoni Ewropea fil-Kumitat Kongunt tar-Riammissjoni dwar Deċiżjoni tal-Kumitat Kongunt tar-Riammissjoni dwar l-arrangamenti ta' implimentazzjoni għall-applikazzjoni tal-Artikoli 4 u 6 tal-Ftehim bejn l-Unjoni Ewropea u r-Repubblika tat-Turkija dwar ir-riammissjoni ta' persuni li jirrisjedu minghajr awtorizzazzjoni mill-1 ta' Ġunju 2016

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 79(3), flimkien mal-Artikolu 218(9) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Ftehim bejn l-Unjoni Ewropea u r-Repubblika tat-Turkija dwar ir-riammissjoni ta' persuni li jirrisjedu minghajr awtorizzazzjoni ("il-Ftehim") ġie konkluż permezz tad-Deċiżjoni tal-Kunsill 2014/252/UE ⁽¹⁾ u daħal fis-seħh fl-1 ta' Ottubru 2014. Skont l-Artikolu 24(3) tal-Ftehim, id-dispożizzjonijiet tal-Artikoli 4 u 6 tal-Ftehim li jirreferu għar-riammissjoni ta' ċittadini ta' pajjiżi terzi u persuni apolidi għandhom japplikaw mill-1 ta' Ottubru 2017.
- (2) L-Unjoni u t-Turkija esprimew il-qbil politiku tagħhom fis-summit li sar fid-29 ta' Novembru 2015, li l-Ftehim ikun applikabbli b'mod shih mill-1 ta' Ġunju 2016.
- (3) L-Artikolu 19(1)(b) tal-Ftehim jipprevedi li l-Kumitat Kongunt tar-Riammissjoni jiddeċiedi dwar arrangamenti ta' implimentazzjoni mehtieġa għall-applikazzjoni uniformi tal-Ftehim. Għaldaqstant ikun xieraq li jiġu stabbiliti b'Deċiżjoni tal-Kumitat Kongunt tar-Riammissjoni l-arrangamenti ta' implimentazzjoni mehtieġa sabiex l-applikabbiltà tal-obbligi skont l-Artikoli 4 u 6 tal-Ftehim tiġi antiċipata mill-1 ta' Ġunju 2016.
- (4) Ir-Renju Unit huwa marbut bil-Ftehim u għalhekk qed jieħu sehem fl-adozzjoni ta' din id-Deċiżjoni.
- (5) L-Irlanda mhijiex marbuta bil-Ftehim u lanqas mhija sugġetta għall-applikazzjoni tiegħu u għalhekk mhijiex qed tieħu sehem fl-adozzjoni ta' din id-Deċiżjoni.
- (6) Id-Danimarka mhijiex marbuta bil-Ftehim u lanqas mhija sugġetta għall-applikazzjoni tiegħu u għalhekk mhijiex qed tieħu sehem fl-adozzjoni ta' din id-Deċiżjoni.
- (7) Fid-dawl ta' dan ta' hawn fuq, huwa mehtieġ li tiġi stabbilita l-pożizzjoni li għandha tittiehed fisem l-Unjoni fil-Kumitat Kongunt tar-Riammissjoni dwar deċiżjoni tal-Kumitat Kongunt tar-Riammissjoni dwar l-arrangamenti ta' implimentazzjoni għall-applikazzjoni tal-Artikoli 4 u 6 tal-Ftehim mill-1 ta' Ġunju 2016,

⁽¹⁾ Id-Deċiżjoni tal-Kunsill 2014/252/UE tal-14 ta' April 2014 dwar il-konklużjoni tal-Ftehim bejn l-Unjoni Ewropea u r-Repubblika tat-Turkija dwar ir-riammissjoni ta' persuni li jirrisjedu minghajr awtorizzazzjoni (GU L 134, 7.5.2014, p. 1).

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed fisem l-Unjoni fil-Kumitat Kongunt tar-Riammissjoni bejn l-UE u t-Turkija fir-rigward ta' deċiżjoni tal-Kumitat Kongunt tar-Riammissjoni dwar arranġamenti ta' implimentazzjoni għall-applikazzjoni tal-Artikoli 4 u 6 tal-Ftehim bejn l-Unjoni Ewropea u r-Repubblika tat-Turkija dwar ir-riammissjoni ta' persuni li jirrisjedu mingħajr awtorizzazzjoni mill-1 ta' Ġunju 2016, għandha tkun ibbażata fuq l-abbozz ta' deċiżjoni tal-Kumitat Kongunt tar-Riammissjoni, mehmuż ma' din id-Deċiżjoni.

Emendi minuri għal dak l-abbozz ta' deċiżjoni jistgħu jiġu aċċettati mingħajr deċiżjoni ulterjuri tal-Kunsill.

Artikolu 2

Din id-Deċiżjoni tidhol fis-seħh fid-data tal-adozzjoni tagħha.

Magħmul fi Brussell, it-23 ta' Marzu 2016.

Għall-Kunsill
Il-President
A.G. KOENDERS

ABBOZZ

**DEĊIŻJONI Nru 2/2016 TAL-KUMITAT KONĠUNT TAR-RIAMMISSJONI STABILIT BIL-FTEHIM
BEJN L-UNJONI EWROPEA U R-REPUBBLIKA TAT-TURKIJA DWAR IR-RIAMMISSJONI TA'
PERSUNI LI JIRRIJEDU MINGĦAJR AWTORIZZAZZJONI**

ta'

**dwar l-arranġamenti ta' implimentazzjoni għall-applikazzjoni tal-Artikoli 4 u 6 tal-Ftehim
mill-1 ta' Ġunju 2016**

IL-KUMITAT,

Wara li kkunsidra l-Ftehim bejn l-Unjoni Ewropea u r-Repubblika tat-Turkija dwar ir-riammissjoni ta' persuni li jirrisjedu mingħajr awtorizzazzjoni, u b'mod partikolari l-Artikolu 19(1)(b) tiegħu,

Billi:

- (1) Il-Ftehim bejn l-Unjoni Ewropea u r-Repubblika tat-Turkija dwar ir-riammissjoni ta' persuni li jirrisjedu mingħajr awtorizzazzjoni ('il-Ftehim') daħal fis-seħh fl-1 ta' Ottubru 2014.
- (2) L-Artikolu 24(3) tal-Ftehim jistipula li l-obbligi marbuta mar-riammissjoni ta' ċittadini ta' pajjiżi terzi u persuni apolidi kif inhuma previsti fl-Artikoli 4 u 6 tal-Ftehim għandhom isiru applikabbli biss tliet snin wara d-dħul fis-seħh tal-Ftehim.
- (3) Filwaqt li jikkunsidra l-ftehim politiku li ntlahaq miż-żewġ partijiet fis-Summit bejn l-UE u t-Turkija li sar fid-29 ta' Novembru 2015 sabiex il-Ftehim jibda japplika b'mod shih minn Ġunju 2016,

IDDEĊIEDA LI JADOTTA L-ARRANĠAMENT TA' IMPLIMENTAZZJONI LI ĠEJ:

Artikolu 1

L-obbligi pprezentati fl-Artikoli 4 u 6 tal-Ftehim, li jirreferu għar-riammissjoni ta' ċittadini ta' pajjiżi terzi u persuni apolidi, ser ikunu applikabbli mill-1 ta' Ġunju 2016.

Artikolu 2

Din id-deċiżjoni għandha tkun vinkolanti wara li jkun twettqu l-proċeduri interni meħtieġa mil-ligijiet tal-Partijiet.

Magħmul fi ...

...
(għall-Unjoni Ewropea)

...
(għar-Repubblika tat-Turkija)

DEĊIŻJONI TAL-KUNSILL (UE) 2016/552**tal-5 ta' April 2016****li tahtar membru, propost mir-Renju tad-Danimarka, fil-Kumitat tar-Regjuni**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 305 tiegħu,

Wara li kkunsidra l-proposta mill-Gvern Daniż,

Billi:

- (1) Fis-26 ta' Jannar 2015, fil-5 ta' Frar 2015 u fit-23 ta' Ġunju 2015, il-Kunsill adotta d-Deciżjonijiet (UE) 2015/116 ⁽¹⁾, (UE) 2015/190 ⁽²⁾ u (UE) 2015/994 ⁽³⁾ li jahtru l-membri u l-membri supplenti fil-Kumitat tar-Regjuni għall-perijodu mis-26 ta' Jannar 2015 sal-25 ta' Jannar 2020.
- (2) Konsegwentement għal tmiem il-mandat tas-Sur Thomas KASTRUP-LARSEN, sar vakanti s-sigġu ta' membru fil-Kumitat tar-Regjuni,

ADOTTA DIN ID-DEĊIŻJONI:

Artikolu 1

Huwa b'dan mahtur membru fil-Kumitat tar-Regjuni għall-bqija tal-mandat attwali, li jintemm fil-25 ta' Jannar 2020:

— Is-Sur Erik NIELSEN, *Mayor of Rødovre Municipality*.*Artikolu 2*

Din id-Deciżjoni għandha tidhol fis-seħh fid-data tal-adozzjoni tagħha.

Magħmul fi Brussell, il-5 ta' April 2016.

*Għall-Kunsill**Il-President*

A.G. KOENDERS

⁽¹⁾ Deciżjoni tal-Kunsill (UE) 2015/116 tas-26 ta' Jannar 2015 li tahtar il-membri u l-membri supplenti tal-Kumitat tar-Regjuni għall-perijodu mis-26 ta' Jannar 2015 sal-25 ta' Jannar 2020 (ĠU L 20, 27.1.2015, p. 42).

⁽²⁾ Deciżjoni tal-Kunsill (UE) 2015/190 tal-5 ta' Frar 2015 li tahtar il-membri u membri supplenti tal-Kumitat tar-Regjuni għall-perijodu mis-26 ta' Jannar 2015 sal-25 ta' Jannar 2020 (ĠU L 31, 7.2.2015, p. 25).

⁽³⁾ Deciżjoni tal-Kunsill (UE) 2015/994 tat-23 ta' Ġunju 2015 li tahtar il-membri u l-membri supplenti tal-Kumitat tar-Regjuni għall-perijodu mis-26 ta' Jannar 2015 sal-25 ta' Jannar 2020 (ĠU L 159, 25.6.2015, p. 70).

DEĊIŻJONI TAL-KUNSILL (UE) 2016/553**tal-5 ta' April 2016****li tahtar hames membri u erba' membri supplenti, proposti mir-Repubblika ta' Franza, fil-Kumitat tar-Reġjuni**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 305 tiegħu,

Wara li kkunsidra l-proposta mill-Gvern Franciż,

Billi:

- (1) Fis-26 ta' Jannar 2015, fil-5 ta' Frar 2015 u fit-23 ta' Ġunju 2015, il-Kunsill adotta d-Deciżjonijiet (UE) 2015/116 ⁽¹⁾, 2015/190 ⁽²⁾ u 2015/994 ⁽³⁾ li jahtaru l-membri u l-membri supplenti fil-Kumitat tar-Reġjuni għall-perijodu mis-26 ta' Jannar 2015 sal-25 ta' Jannar 2020.
- (2) Konsegwentement għat-tmiem tal-mandat tas-Sinjura Claudette BRUNET-LECHENAULT, is-Sur Jean-Louis DESTANS, is-Sur Pierre HUGON u s-Sinjura Anne-Marie KEISER u s-Sur Pierre MAILLE saru vakanti s-siġġijiet ta' hames membri fil-Kumitat tar-Reġjuni.
- (3) Konsegwentement għal tmiem il-mandati tas-Sur Pierre BERTRAND, is-Sinjura Mireille LACOMBE, u s-Sur Jean-Louis TOURENNE saru vakanti s-siġġijiet ta' tliet membri supplenti fil-Kumitat tar-Reġjuni.
- (4) Konsegwentement għall-hatra tas-Sur André VIOLA bhala membru tal-Kumitat tar-Reġjuni, sar vakanti s-siġġu ta' membru supplenti.

ADOTTA DIN ID-DEĊIŻJONI:

Artikolu 1

Huma b'dan mahturin fil-Kumitat tar-Reġjuni għall-bqija tal-mandat attwali, li jintemm fil-25 ta' Jannar 2020:

(a) bhala membri:

- Is-Sur Jean-Paul POURQUIER, *Conseiller départemental de la Lozère*,
- Is-Sinjura Nathalie SARRABEZOLLES, *Présidente du Conseil départemental du Finistère*,
- Is-Sinjura Martine VASSAL, *Présidente du Conseil départemental des Bouches-du-Rhône*,
- Is-Sur Jean-Noël VERFAILLIE, *Conseiller départemental du Nord*,
- Is-Sur André VIOLA, *Président du Conseil départemental de l'Aude*,

(b) bhala membri supplenti:

- Is-Sinjura Claudette BRUNET-LECHENAULT, *Conseillère départementale de Saône-et Loire*,
- Is-Sur Christian GILLET, *Président du Conseil départemental de Maine-et Loire*,
- Is-Sinjura Nathalie MARAJO-GUTHMULLER, *Conseillère départementale du Bas-Rhin*,
- Is-Sur Claude WALLENDORFF, *Vice-Président du Conseil départemental des Ardennes*.

⁽¹⁾ Deciżjoni tal-Kunsill (UE) 2015/116 tas-26 ta' Jannar 2015 li tahtar il-membri u l-membri supplenti tal-Kumitat tar-Reġjuni għall-perijodu mis-26 ta' Jannar 2015 sal-25 ta' Jannar 2020 (ĠU L 20, 27.1.2015, p. 42).

⁽²⁾ Deciżjoni tal-Kunsill (UE) 2015/190 tal-5 ta' Frar 2015 li tahtar il-membri u l-membri supplenti tal-Kumitat tar-Reġjuni għall-perijodu mis-26 ta' Jannar 2015 sal-25 ta' Jannar 2020 (ĠU L 31, 7.2.2015, p. 25).

⁽³⁾ Deciżjoni tal-Kunsill (UE) 2015/994 tat-23 ta' Ġunju 2015 li tahtar il-membri u l-membri supplenti tal-Kumitat tar-Reġjuni għall-perijodu mis-26 ta' Jannar 2015 sal-25 ta' Jannar 2020 (ĠU L 159, 25.6.2015, p. 70).

Artikolu 2

Din id-Deciżjoni ghandha tidhol fis-seħħ fid-data tal-adozzjoni taghha.

Magħmul fi Brussell, il-5 ta' April 2016.

Għall-Kunsill
Il-President
A.G. KOENDERS

DEĊIŻJONI TAL-KUNSILL (UE) 2016/554**tal-5 ta' April 2016****li tahtar disa' membri, proposti mir-Repubblika ta' Franza, fil-Kumitat tar-Reġjuni**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 305 tiegħu,

Filwaqt li kkunsidra l-proposta mill-Gvern Franciż,

Billi:

- (1) Fis-26 ta' Jannar 2015, fil-5 ta' Frar 2015 u fit-23 ta' Ġunju 2015, il-Kunsill adotta d-Deċiżjonijiet (UE) 2015/116 ⁽¹⁾, (UE) 2015/190 ⁽²⁾ u (UE) 2015/994 ⁽³⁾ li jahtru l-membri u l-membri supplenti fil-Kumitat tar-Reġjuni għall-perijodu mis-26 ta' Jannar 2015 sal-25 ta' Jannar 2020.
- (2) Konsegwentement għal tmiem il-mandati tas-Sur Claude GEWERC, is-Sinjura Annabelle JAEGER, is-Sur Charles MARZIANI, is-Sur Pierrick MASSIOT, is-Sur René SOUCHON u s-Sur Bernard SOULAGE saru vakanti s-siġġijiet ta' sitt membri fil-Kumitat tar-Reġjuni.
- (3) Konsegwentement għal tmiem il-mandati saru vakanti s-siġġijiet ta' tliet membri fil-Kumitat tar-Reġjuni u abbażi ta' dan is-Sur François DECOSTER (*Conseiller régional du Nord-Pas-de-Calais*), is-Sur Pascal MANGIN (*Conseiller régional d'Alsace*) u s-Sur Stéphane ROSSIGNOL (*Conseiller régional du Languedoc-Roussillon*) ġew proposti,

ADOTTA DIN ID-DEĊIŻJONI:

Artikolu 1

Huma b'dan mahturin membri fil-Kumitat tar-Reġjuni għall-bqija tal-mandat attwali, li jintemm fil-25 ta' Jannar 2020:

- Is-Sinjura Isabelle BOUDINEAU, *Vice-présidente du Conseil régional Aquitaine-Poitou-Charente-Limousin*,
- Is-Sinjura Martine CALDEROLI-LOTZ, *Conseillère régionale du Conseil régional Alsace-Champagne-Ardenne-Lorraine*,
- Is-Sur Christophe CLERGEAU, *Conseiller régional du Conseil régional Pays-de-la-Loire*,
- Is-Sur François DECOSTER, *Vice-président du Conseil régional Nord-Pas-de-Calais-Picardie* (bidla tal-mandat),
- Is-Sinjura Mélanie FORTIER, *Conseillère régionale du Conseil régional Centre-Val-de-Loire*,
- Is-Sur Pascal MANGIN, *Conseiller régional du Conseil régional Alsace-Champagne-Ardenne-Lorraine* (bidla tal-mandat),
- Is-Sinjura Marie-Antoinette MAUPERTUIS, *Conseillère exécutive de la Collectivité territoriale de Corse*,

⁽¹⁾ Id-Deċiżjoni tal-Kunsill (UE) 2015/116 tas-26 ta' Jannar 2015 li tahtar il-membri u l-membri supplenti tal-Kumitat tar-Reġjuni għall-perijodu mis-26 ta' Jannar 2015 sal-25 ta' Jannar 2020 (ĠU L 20, 27.1.2015, p. 42).

⁽²⁾ Id-Deċiżjoni tal-Kunsill (UE) 2015/190 tal-5 ta' Frar 2015 li tahtar il-membri u membri supplenti tal-Kumitat tar-Reġjuni għall-perijodu mis-26 ta' Jannar 2015 sal-25 ta' Jannar 2020 (ĠU L 31, 7.2.2015, p. 25).

⁽³⁾ Id-Deċiżjoni tal-Kunsill (UE) 2015/994 tat-23 ta' Ġunju 2015 li tahtar il-membri u l-membri supplenti tal-Kumitat tar-Reġjuni għall-perijodu mis-26 ta' Jannar 2015 sal-25 ta' Jannar 2020 (ĠU L 159, 25.6.2015, p. 70).

-
- Is-Sur Stéphane ROSSIGNOL, *Conseiller régional du Conseil régional Languedoc-Roussillon-Midi-Pyrénées* (bidla tal-mandat),
 - Is-Sur Thierry SOLERE, *Conseiller régional du Conseil régional Ile-de-France*.

Artikolu 2

Din id-Deciżjoni ghandha tidhol fis-seħh fid-data tal-adozzjoni taghha.

Magħmul fi Brussell, il-5 ta' April 2016.

Għall-Kunsill
Il-President
A.G. KOENDERS

RETTIFIKA

Rettifika għar-Regolament ta' Implimentazzjoni tal-Kummissjoni (UE) 2016/322 tal-10 ta' Frar 2016 li jemenda r-Regolament ta' Implimentazzjoni (UE) Nru 680/2014 li jstabbilixxi standards tekniċi ta' implimentazzjoni fir-rigward tar-rappurtar superviżorju ta' istituzzjonijiet tar-rekwiżiti tal-kopertura tal-likwidità

(Il-Ġurnal Uffiċjali tal-Unjoni Ewropea L64 tal-10 ta' Marzu 2016)

— F'paġna 2, l-Artikolu 1, il-punti 1 u 2,

minflok: “1. L-Artikolu 15 jinbidel b'dan li ġej:

‘Artikolu 15

Il-format u l-frekwenza tar-rappurtar dwar rekwiżit tal-kopertura tal-likwidità

1. Sabiex jirrappurtaw l-informazzjoni dwar ir-rekwiżit tal-kopertura tal-likwidità skont l-Artikolu 415 tar-Regolament (UE) Nru 575/2013 fuq bażi individwali u konsolidata, l-istituzzjonijiet japplikaw dan li ġej:

- (a) l-istituzzjonijiet ta' kreditu jipprezentaw l-informazzjoni speċifikata fl-Anness XXII skont l-istruzzjonijiet fl-Anness XXIII bi frekwenza ta' kull xahar;
- (b) l-istituzzjonijiet l-oħra kollha għajr dawk speċifikati fil-punt (a), jipprezentaw l-informazzjoni speċifikata fl-Anness XII skont l-istruzzjonijiet fl-Anness XIII bi frekwenza ta' kull xahar.

2. L-informazzjoni li tinsab fl-Annessi XII u XXII tqis l-informazzjoni pprezentata għad-data ta' referenza u l-informazzjoni dwar il-flussi tal-flus tal-istituzzjoni matul it-30 jum tal-kalendarju ta' wara.;

2. L-Annessi XXII u XXIII huma miżjuda kif stabbilit rispettivament fl-Annessi I u II għal dan ir-Regolament;”,

aqra: “1. L-Artikolu 15 jinbidel b'dan li ġej:

‘Artikolu 15

Il-format u l-frekwenza tar-rappurtar dwar rekwiżit tal-kopertura tal-likwidità

1. Sabiex jirrappurtaw l-informazzjoni dwar ir-rekwiżit tal-kopertura tal-likwidità skont l-Artikolu 415 tar-Regolament (UE) Nru 575/2013 fuq bażi individwali u konsolidata, l-istituzzjonijiet japplikaw dan li ġej:

- (a) l-istituzzjonijiet ta' kreditu jipprezentaw l-informazzjoni speċifikata fl-Anness XXIV skont l-istruzzjonijiet fl-Anness XXV bi frekwenza ta' kull xahar;
- (b) l-istituzzjonijiet l-oħra kollha għajr dawk speċifikati fil-punt (a), jipprezentaw l-informazzjoni speċifikata fl-Anness XII skont l-istruzzjonijiet fl-Anness XIII bi frekwenza ta' kull xahar.

2. L-informazzjoni li tinsab fl-Annessi XII u XXIV tqis l-informazzjoni pprezentata għad-data ta' referenza u l-informazzjoni dwar il-flussi tal-flus tal-istituzzjoni matul it-30 jum tal-kalendarju ta' wara.;

2. L-Annessi XXIV u XXV huma miżjuda kif stabbilit rispettivament fl-Annessi I u II għal dan ir-Regolament;”,

— f'paġna 4, l-Anness I,

minflok:

“ANNESS I

‘ANNESS XXII’”,

aqra:

“ANNESS I

‘ANNESS XXIV’”;

— fpaġna 19, l-Anness I, l-Anness XXIV miżjud, fit-tabella, il-formola “C 73.00 — KOPERTURA TAL-LIKWIDITÀ — FLUSSI TA’ HRUĠ”, ir-ringieli 1140 sa 1280 jinbidlu bit-test li ġej:

			Ammont	Valur tas-suq tal-kollateral estiż	Valur tal-kollateral estiż skont l-Artikolu 9	Ponderazzjoni Standard	Ponderazzjoni Applikabbli	Fluss ta’ hruġ
Ringiela	ID	Entrata	010	020	030	040	050	060
ENTRATI TA’ MEMORANDUM								
“1140	2	Bonds fil-livell ta’ konsumatur b’ maturità residwa ta’ inqas minn 30 jum						
1150	3	Depożiti fil-livell ta’ konsumatur eżentati mill-kalkolu tal-flussi ta’ hruġ						
1160	4	Depożiti fil-livell ta’ konsumatur mhux ivvalutati						
1170	5	Flussi ta’ hruġ ta’ likwidità li jridu jkunu nnettjati bi flussi ta’ dhul interdipendenti						
	6	Depożiti operazzjonali miżmumin għall-ikklerjar, il-kustodja, il-ġestjoni tal-likwidità jew servizzi komparabbli oħrajn fil-kuntest ta’ relazzjoni operazzjonali stabbilita						
1180	6.1	ipprovdu ti minn istituzzjonijiet ta’ kreditu						
1190	6.2	ipprovdu ti minn konsumaturi finanzjarji minbarra istituzzjonijiet ta’ kreditu						
1200	6.3	ipprovdu ti minn sovrani, banek ċentrali, MDBs u PSEs						
1210	6.4	ipprovdu ti minn konsumaturi oħrajn						
	7	Depożiti mhux operazzjonali miżmuma minn konsumaturi finanzjarji u konsumaturi oħra						
1220	7.1	ipprovdu ti minn istituzzjonijiet ta’ kreditu						
1230	7.2	ipprovdu ti minn konsumaturi finanzjarji minbarra istituzzjonijiet ta’ kreditu						
1240	7.3	ipprovdu ti minn sovrani, banek ċentrali, MDBs u PSEs						
1250	7.4	ipprovdu ti minn konsumaturi oħrajn						

			Ammont	Valur tas-suq tal-kollateral estiż	Valur tal-kollateral estiż skont l-Artikolu 9	Ponderazzjoni Standard	Ponderazzjoni Applikabbli	Fluss ta' hruġ
Ringiela	ID	Entrata	010	020	030	040	050	060
1260	8	Impenji ta' finanzjament lil konsumaturi mhux finanzjarji						
1270	9	Kollateral tal-Livell 1 minbarra Bonds koperti EHQ depożitati għal derivattivi						
1280	10	Monitoraġġ tal-SFTS						
	11	Flussi ta' hruġ intragrupp jew IPS						

— f'pagna 56, l-Anness II,

minflok:

“ANNEX II

‘ANNEX XXIII’”,

aqra:

“ANNEX II

‘ANNEX XXV’”.

Rettifika ghad-Deciżjoni ta' Implimentazzjoni tal-Kummissjoni (UE) 2016/417 tas-17 ta' Marzu 2016 li teskludi mill-finanzjament tal-Unjoni Ewropea ċertu nfiq imġarrab mill-Istati Membri skont il-Fond Agrikolu Ewropew ta' Garanzija (FAEG) u skont il-Fond Agrikolu Ewropew għall-Iżvilupp Rurali (FAEŻR)

(Il-Ġurnal Uffiċjali tal-Unjoni Ewropea L 75 tat-22 ta' Marzu 2016)

Fpaġna 24, fit-tabella,

minflok:

					“Total FI:	EUR	20 520,70	0,00	20 520,70”
--	--	--	--	--	-------------------	------------	------------------	-------------	-------------------

aqra:

					“Total FI:	EUR	– 20 520,70	0,00	– 20 520,70”
--	--	--	--	--	-------------------	------------	--------------------	-------------	---------------------

ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT